

ISSN-0207-4710
2011-ci il

GÖYARCİN

11



RAFIQ YUSIFOĞLU

QUMRU YUVASI VƏ BABANIN YENİ NƏVƏLƏRİ

Baharin yeni bir nəvəsi - Fatimə dünyaya gəldi. Onu doğum evindən çıxarıb baba ocağına gətirdilər. Körpə səsi evin ahengini bir az da dəyişdi, onu bir az də gözəlləşdirdi. Çoxlu-çoxlu uşaqlar böyüdən bu evin nağıllı dünyası yenidən özünə qayıtdı...

Ancaq ən maraqlısı, nağılı bir az da gözəlləşdirən, şirinləşdirən bu idi ki, Fatimə evə gələn gün onun yatdığı otağın pəncərəsində, televiziya antenasinin üstündə bir quş yuvası gördülər. Sara ilə Fateh hay-harayla babalarını çağırıb yuvanı ona göstərdilər. Yuvada bir quş yatmışdı. Baba quşu görən kimi gülümsündü. Uşaqların «bu quşun adı nədir» sualına baba şeirlə cavab verdi:

Qumrudu bu, qumrudu,
Yumurtası yumrudu...

Doğrudan da, quş uçanda gördülər ki, yuvada iki kiçik yumurta var. Bu yumurtalar bir cüt doluya bənzəyirdi. Yumpyumru, bəmbəyaz, qəşəng... Lap nağılların sonunda göydən düşən üç almaya bənzəyirdi bu yumurtalar... Ancaq onlar üç deyil, iki idi... Digər tərəfdən nağııl hələ bitməmişdi, təzəcə başlayırdı... O nağılin qəhrəmanları bax, bu bir cüt yumurtanın içindən çıxmali idi...

Baba nəvələrinə dedi:
-Mənim balalarım, bu quş evimizə



pənah gətirib, alıcı quşlardan, qırğıdan, çalağandan qorunmaq üçün pəncərəmizin küncündə yuva qurub. Onu qorxutmaq, yuvasına əl uzatmaq olmaz, yoxsa quş perikib uçar...

Bir azdan ana quş qayıdır gəldi. Yumurtaların üstündə kürt yatdı. Uşaqlar həmişə pəncərədən onu müşahidə edirdilər. Quş çox nadir hallarda uçub gedir, tez də qayıdır, sinəsiylə isitdiyi yumurtaları soyumağa qoymurdu. Nə günün istisi, nə arabir əsən külək onu qorxutmurdu. Quş səbrlə, dözümlə balalarının yumurtadan çıxacağı günü gözləyirdi. Arabir yerindən qalxıb yumurtaları ayağı ilə o üzə bu üzə çevirirdi...

Uşaqları yuxudan hər səhər qumrunun səsi oyadırdı. Elə bil bu quş sehrlə səsiylə hər gecə onlara layla çalır, səhər uşaqları oyadırdı...

Günlər ötdü. Uşaqlar bu səhər civili səsinə yuxudan oyandılar. Yumurtadan təzəcə çıxan ətcə balalar başlarını analarının tükleri arasından çıxarır, qumru isə dimdiyi ilə onların körpə dimdiklərinə quş südü verirdi... Quşlar sürətlə böyüyürdülər. Onların ikisi bir yuva boyda oldu. Ona görə də ana quş gecələmək üçün harasa uçub gedir, səhər yenə qayıdır gəlirdi. Ən maraqlısı bu idi ki, yuvanın üstünə gün düşəndə qumru gəlib bir kənarına qonur, balalarının üstüne kölgə salırdı...

Bir gün ana quş uçub gedəndə baba telefonla balaların şəklini çekdi... Bunu görən Sara gülə-gülə dedi:

-Ay baba, bu quşlar da sənin nəvələrindir...

Söz babanın çox xoşuna gəldi. O güldü, nəvələri də ona qoşuldular.

Yuvadakı quşlar da elə bil bunu duyular və qəribə səslər çıxardılar.

Babagil Nabranı istirahətə getdi-lər. Qayıdanda yuvanı boş gördüler... Başa düşdülər ki, bala quşlar böyüüb və uçub gediblər...

Sara dedi ki, ay baba yəqin quşlar xəstələnib anaları onları həkimə aparıb...

Qəribə idi. Sara bu sözünü təzəcə deyib babanı güldürmüdü ki, üç qumru uçub həmin yuvaya qondu.

Sara qaça-qaça gedib nənesini müştuluqladı:

-Ay nənə, gəl, bax, babanın quş nəvələri də qayıdır gəldilər.

Aradan bir neçə gün keçdi... Bir gün baba ünvanda təzə bir yumurta gördü. Gülümsündü. Öz-özünə düşündünağıl davam eləyir... Bu ev çoxlu uşaqlar böyüdüb yola salıldığı kimi bu yuva da hələ çox balalar böyüdüb yola salacaq...



Rəssam

Mətanət